

متحدہ قومی موومنٹ گجرانوالہ زون کی نئی عمارت کا افتتاح کر دیا افتتاحی تقریب کے موقع پر ایم کیو ایم گجرانوالہ زون کے تحت بڑی ریلی نکالی گئی

جناب الطاف حسین کی قیادت میں غریب و متوسط طبقے کا انقلاب ملک کے دروازے پر دستک دے رہا ہے، سیف یارخان

گجرانوالہ۔۔۔23، فروری 2011ء

متحدہ قومی موومنٹ کی رابطہ کمیٹی کے رکن سیف یارخان نے گذشتہ روز ضلع گجرانوالہ میں ڈینگا پھانک نزد پاسپورٹ آفس پر ایم کیو ایم گجرانوالہ زون کی نئی عمارت کا افتتاح کیا۔ اس موقع پر افتتاحی تقریب منعقد کی گئی اور ایم کیو ایم گجرانوالہ زون کے تحت ایک بڑی ریلی بھی نکالی گئی جس کی سربراہی ایم کیو ایم کی رابطہ کمیٹی کے رکن سیف یارخان، ایم کیو ایم گجرانوالہ زون کے زونل انچارج عبدالکریم ٹو کے خان اور ڈسٹرکٹ انچارج ایم کیو ایم ضلع گجرانوالہ ذیشان ملک نے کی۔ ریلی کے شرکاء موٹر سائیکلوں اور گاڑیوں پر سوار تھے اور انہوں نے اپنے ہاتھوں میں ایم کیو ایم کے پرچم اٹھار کھے تھے اور وہ پر جوش انداز میں قائد تحریک جناب الطاف حسین اور ایم کیو ایم کے حق میں فلک شکاف نعرے لگا رہے تھے۔ ریلی جی ٹی روڈ، سیالکوٹی پھانک، شیر والا باغ، گوندراں والا اڈا اور ریلوے اسٹیشن سے ہوتی ڈینگا پھانک پاسپورٹ آفس کے قریب ایم کیو ایم گجرانوالہ زون کی نئی عمارت پر اختتام پذیر ہوئی۔ قبل ازیں ایم کیو ایم کی رابطہ کمیٹی کے رکن سیف یارخان نے گجرانوالہ زون کی نئی عمارت کا رکن کاربن کاٹ کر افتتاح کیا اور اس موقع پر غریب و متوسط طبقے کے حقوق کی جدوجہد کی کامیابی، ملک میں غریب و متوسط طبقے کے انقلاب، ملک کی ترقی و خوشحالی اور قائد تحریک جناب الطاف حسین کی درازی عمر، صحت و تندرستی کیلئے خصوصی دعا بھی کی۔ گجرانوالہ زون کی نئی عمارت کی افتتاحی تقریب اور ریلی کے شرکاء سے خطاب کرتے ہوئے ایم کیو ایم کی رابطہ کمیٹی کے رکن سیف یارخان نے کہا کہ پاکستان کو اس وقت غریب و متوسط طبقے کے انقلاب کی ضرورت ہے اور قائد تحریک جناب الطاف حسین کی قیادت میں غریب و متوسط طبقے کا انقلاب اب ملک کے دروازے پر دستک دے رہا ہے۔ انہوں نے کہا کہ ایم کیو ایم ہی ملک کی واحد جماعت ہے جس کے پرچم تلے ملک کی تمام قومیتوں اور مذہبی اقلیتوں نے متحد ہو کر ثابت کر دیا ہے کہ ملک میں آنے والے غریب و متوسط طبقے کے انقلاب کی قیادت قائد تحریک جناب الطاف حسین ہی کریں گے۔ افتتاحی تقریب سے ایم کیو ایم گجرانوالہ زون کے زونل انچارج عبدالکریم ٹو کے خان اور ڈسٹرکٹ انچارج ایم کیو ایم ضلع گجرانوالہ ذیشان ملک نے بھی خطاب کیا۔

ٹریفک حادثات میں متعدد افراد کی ہلاکت و زخمی ہونے پر الطاف حسین کا اظہار افسوس

لندن:۔۔۔23، فروری 2011ء

متحدہ قومی موومنٹ کے قائد جناب الطاف حسین نے کوئٹہ سے چمن جانیوالی وین اور قصور سمیت ملک بھر میں ہونے والے ٹریفک حادثات کے نتیجے میں متعدد افراد کی ہلاکت و زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے جاں بحق ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے حکومت سے مطالبہ کیا ہے کہ ملک میں بڑھتے ہوئے ٹریفک حادثات کی روک تھام کیلئے ٹھوس اور مثبت بنیادوں پر اقدامات بروئے کار لائے جائیں تاکہ قیمتی انسانی جانوں کا تحفظ کیا جاسکے۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ انہوں نے ٹریفک حادثات میں زخمی ہونے والے افراد کی جلدو مکمل صحت یابی کیلئے دعا بھی کی۔

مہتمم جامع مقاصح العلوم مولانا مفتی شمس الدین کے انتقال پر جناب الطاف حسین کا اظہار افسوس

لندن:۔۔۔23، فروری، 2011ء

متحدہ قومی موومنٹ کے قائد جناب الطاف حسین نے مہتمم جامع مقاصح العلوم مولانا مفتی شمس الدین کے انتقال پر دلی تعزیت و افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام اہلخانہ سے دلی تعزیت و ہمدردی کا اظہار کرتے ہوئے انہیں صبر کی تلقین اور کہا کہ دکھ اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

سپر ہائی وے پر باراتیوں کی بس سمیت مختلف گاڑیوں کے مسافروں سے لوٹ مار پر رابطہ کمیٹی کی مذمت

کراچی۔۔۔ 23 فروری 2011ء

متحدہ قومی موومنٹ کی رابطہ کمیٹی نے سپر ہائی وے پر افغان کمپ کے قریب باراتیوں کی بس سمیت مختلف گاڑیوں کے مسافروں سے ڈاکوؤں کی لوٹ مار کے واقعات پر شدید الفاظ میں مذمت کی ہے۔ اپنے ایک بیان میں رابطہ کمیٹی نے کہا کہ سپر ہائی وے سمیت مختلف جگہوں پر مسافروں سے لوٹ مار کی بڑھتی ہوئی وارداتوں پر گہری تشویش کا اظہار کرتے ہوئے کہا کہ ایسا لگتا ہے کہ ملک میں قانون نام کی کوئی چیز نہیں ہے اور یہی وجہ ہے کہ دہشت گرد عناصر عوام کی جمع پونجی کو باآسانی لوٹ رہے ہیں اور قانون کی گرفت سے بھی دور ہیں جس کی جتنی مذمت کی جائے کم ہے۔ انہوں نے وزیر اعلیٰ سندھ سید قائم علی شاہ اور صوبائی وزیر داخلہ ذوالفقار مرزا سے مطالبہ کیا ہے کہ ڈکیتوں اور لوٹ مار کی بڑھتی ہوئی کاروائیوں کا فی الفور نوٹس لیا جائے اور ان واقعات میں ملوث ڈاکوؤں اور جرائم پیشہ عناصر کو فوری گرفتار کر کے قانون کے مطابق سخت سے سخت سزا دی جائے اور عوام کو تحفظ فراہم کرنے کیلئے سیکورٹی کے موثر انتظامات کیے جائیں۔ رابطہ کمیٹی نے سپر ہائی وے پر باراتیوں سمیت دیگر متاثرہ افراد سے دلی ہمدردی کا اظہار بھی کیا۔

سٹی گورنمنٹ کے پیرامیڈیکل اسٹاف کا دیرینہ مطالبہ پورا کر دیا۔ ڈاکٹر صغیر

کراچی میڈیکل اینڈ ڈینٹل کالج میں اپ گریڈیشن کے لیٹرز کی تقسیم سے خطاب

کراچی۔۔۔ 23 فروری 2011ء

متحدہ قومی موومنٹ کی رابطہ کمیٹی کے رکن و صوبائی وزیر صحت ڈاکٹر صغیر نے کہا کہ سٹی گورنمنٹ کے اسپتالوں میں خدمات انجام دینے والے پیرامیڈیکل ملازمین کی نئے سروس اسٹر کچر کے فارمولے کے تحت اپ گریڈیشن کر دی گئی ہے۔ یہ بات انہوں نے کراچی میڈیکل اینڈ ڈینٹل کالج میں منعقدہ تقریب کے شرکاء سے خطاب کرتے ہوئے کہی۔ تقریب کے مہمان خصوصی ڈاکٹر صغیر نے کہا کہ پیرامیڈیکل کے ملازمین کے دیرینہ مطالبہ کی کامیابی کا کریڈٹ قائد تحریک جناب الطاف حسین کو جاتا ہے جن کی خصوصی ہدایت پر نئے سروس اسٹر کچر کا اطلاق سٹی گورنمنٹ کے اسپتالوں میں کام کرنے والے پیرامیڈیکل ملازمین پر کیا گیا ہے اور کئی سالوں ایک ہی گریڈ میں کام کرنے والے ملازمین کی پوسٹوں کو اپ گریڈ کر دیا ہے۔ تقریب کے شرکاء سے میڈیکل ایڈمیٹی کے انچارج ڈاکٹر فاروق جمیل ای ڈی او، ہیلتھ ڈائریکٹر ناصر جاوید نے بھی خطاب کیا۔ تقریب میں کراچی میڈیکل اینڈ ڈینٹل کالج کے پرنسپل پروفیسر وقار کاظمی، میڈیکل ایڈمیٹی ایم کیو ایم کے ذمہ داران و کارکنان کے علاوہ پیپلز پیرامیڈیکل اور سندھ پیرامیڈیکل کے ذمہ داران بھی موجود تھے۔

ایم کیو ایم لیبر ڈویژن کا 24 واں یوم تاسیس 28 فروری پیر کو منایا جائے گا

یوم تاسیس کے سلسلے میں لال قلعہ گراؤنڈ عزیز آباد میں محنت کشوں کا اجتماع منعقد ہوگا

کراچی۔۔۔ 23 فروری 2011ء

متحدہ قومی موومنٹ لیبر ڈویژن کا 24 واں یوم تاسیس مورخہ 28 فروری 2011 بروز پیر کو منایا جائے گا۔ لیبر ڈویژن کے یوم تاسیس کے سلسلے میں سرکاری و نیم سرکاری اداروں کے محنت کشوں اور مزدور یونینوں کے عہدیداران میں زبردست جوش و خروش پایا جا رہا ہے۔ ایم کیو ایم لیبر ڈویژن کے 24 ویں یوم تاسیس کے سلسلے میں لال قلعہ گراؤنڈ عزیز آباد میں بڑا اجتماع منعقد ہوگا۔ لیبر ڈویژن کے یوم تاسیس کے موقع پر منعقدہ اجتماع میں سرکاری، نیم سرکاری اداروں کے محنت کش اور مزدور یونینوں کے عہدیداران بڑی تعداد میں شرکت کریں گے۔ ایم کیو ایم لیبر ڈویژن کے تحت یوم تاسیس کے اجتماع کی تیاریوں کا سلسلہ شروع کر دیا گیا ہے اور اس سلسلے میں لال قلعہ گراؤنڈ کی تازین و آرائش کا کام جاری ہے۔ ایم کیو ایم لیبر ڈویژن کے انچارج وارا کین نے لیبر ڈویژن کے 24 ویں یوم تاسیس کے سلسلے میں گذشتہ روز بھی جناح گراؤنڈ عزیز آباد میں ایم کیو ایم کے شہداء کی یاد میں تعمیر کی گئی ”یادگار شہدائے حق“ پر حاضری دی۔ اس موقع پر لیبر ڈویژن کے ذیلی یونٹس کے ذمہ داران و کارکنان بھی ان کے ہمراہ تھے۔ انہوں نے یادگار شہدائے حق پر شہداء کو خراج عقیدت پیش کیا اور شہداء کے بلند درجات کیلئے دعا بھی کی۔

صدر پاکستان اور وزیراعظم صومالیہ کے بحری قزاقوں کے ہاتھ مغوی پاکستانی کمیٹی و صی اور عملے کے دیگر مغوی پاکستانی افراد کو رہا کرانے میں اہم کردار ادا کریں، رابطہ کمیٹی

متحدہ قومی موومنٹ کی رابطہ کمیٹی نے صومالیہ میں بحری قزاقوں کے ہاتھوں مغوی پاکستانی کمیٹی و صی اور جہاز کے مغوی عملے کے دیگر پاکستانی افراد کو اب تک رہا نہ کروانے اور اس سلسلے میں سنجیدہ کوششیں نہ کرنے پر گہری تشویش کا اظہار کیا ہے۔ اپنے ایک بیان میں رابطہ کمیٹی نے کہا ہے کہ گزشتہ سال اگست میں صومالیہ کے سمندر میں بحری قزاقوں اور انخواء کاروں نے مصر کے پانی کے جہاز کو روک کر جہاز کے پاکستانی کپتان و صی اور عملے کے دیگر افراد کو تاروان کیلئے انخواء کر لیا تھا یہ عمل انتہائی افسوسناک ہے کہ کئی ماہ گزرنے کے باوجود حکومت پاکستان اس کی وزارت خارجہ اور خود وزارت پورٹ اینڈ شپنگ نے ان کی رہائی کیلئے نا تو کوئی عملی اقدام کیا ہے اور نہ ہی کوئی سنجیدہ کوشش کی ہے۔ رابطہ کمیٹی نے صدر پاکستان آصف علی زرداری اور وزیراعظم سید یوسف رضا گیلانی سے مطالبہ کیا کہ وہ کمیٹی و صی اور عملے کے دیگر مغوی افراد کو رہا کرانے میں اپنا اہم کردار ادا کریں۔

کارکنان سے رابطہ کمیٹی کا اظہار تعزیت

کراچی۔۔۔ 23، فروری 2011ء

متحدہ قومی موومنٹ کی رابطہ کمیٹی نے ایم کیو ایم قصبہ علیگڑھ سیکٹر یونٹ 131 کے کارکن خالد حسین خان کی والدہ محترمہ زاہدہ بیگم، لائڈھی سیکٹر یونٹ 89 کے کارکنان محمد حسن اور محمد فہد کے والد محمد بن عبداللہ، اورنگی سیکٹر ایڈرز ونگ یونٹ 124 کے کارکن محمد سلیم رضا کی زوجہ محترمہ مومن النساء اور ایم کیو ایم بدین زون یونٹ تلہار کے کارکن مظفر کھٹی کے والد عرفان علی چانگ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

نجی ٹی وی چینل کے ڈائریکٹر پروڈکشن منیر علی مہدی کاظمی کی والدہ کے انتقال پر رابطہ کمیٹی کی تعزیت

کراچی۔۔۔ 23، فروری 2011ء

متحدہ قومی موومنٹ کی رابطہ کمیٹی نے نجی ٹی وی کے ڈائریکٹر پروڈکشن منیر علی مہدی کاظمی کی والدہ کے انتقال پر رنج و غم کا اظہار کیا۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور علی مہدی کاظمی سمیت تمام سوگواران کو یہ صدمہ برداشت کرنے کا حوصلہ عطا کرے۔ (آمین)

